

Oljuvinnan savnað í Suðuroynni

Suðuroyar Oljuvinnuráð hevur sent politisku flokkunum bræv, hart spurt verður, hvørja stöðu teir hava til, at ein møgulig oljuvinna verður savnað í Suðuroynni

JOHN JOHANNESSEN

– Vit arbeiða miðvíst fyri at fáa eina komandi oljuvinnu miðsavnaða í Suðuroynni. Skal oyggin yvirleva, er hetta neyðugt.

Viberg Sørensen, formaður í Suðuroyar Oljuvinnuráð, visir á, at stöðan í Suðuroynni í løtuni er vánalig, og heldur hann, at um eitt komandi fóroyskt oljuvirksemi verður savnað í oynni, kann hetta verða bjarging fyri oynna.

Tí hevur Suðuroyar Olju-


vinnuráð sent øllum politisku flokkunum í landinum bræv, har spurt verður, hvørja stöðu flokkarnir hava til, at eitt komandi oljuvirksemi í Føroyum verður savnað í Suðuroynni. Ráð sigur seg atla at viðgera svarini fyrst í desember, og tí vil ráðið hava svar sum skjótast.

Viberg Sørensen visir Sosialinum á, at Suðuroyggin liggur nærmast teimum økjunum, ið hava áhuga í einari komandi fóroyskari oljuvinnu, og tí

skuldi verið upplagt, at vinnan verður savnað í oynni.

Suðuroyar Oljuvinnuráð hevur longu fíngið svar frá onkrum flokki, men Viberg Sørensen vil ikki siga hvørjum. Tó sigur hann, at svarini eru positiv, men hvat politikararnir siga, vil hann ikki út við enn. Vit mugu biða til øll svarini eru komin.

Sum Sosialurin skilir, er tað bert Tjóðveldisflokkurin, sum higartil hevur svarað.



Stendur tað til Suðuroyar Oljuvinnuráð, verður tað antin Drelnes ella Vagur, ið verður komandi fóroyska oljuvinnuhavnin

Suðuroyggin besta loysnin



Tjóðveldisflokkurin hevur svarað brævinum frá Suðuroyar Oljuvinnuráð. Flokkurin metir tað vera skilabest at savna eina komandi oljuvinnu í Suðuroynni

JOHN JOHANNESSEN

– Stöðan í Suðuroynni er nú so vánalig, at skal hon framhaldandi vera ein livandi partur av Føroyum, má ein komandi oljuvinna verða savnað í Suðuroynni. Hetta er eisini skilabesta loysnin.

Formaður Tjóðveldisflokksins, Heini O. Heinesen, er ikki í iva um, at ein komandi oljuvinna eigur at verða savnað í Suðuroynni. Hann sigur, at Hergeir Nielsen hevur givið oljuvinnuráðnum svar uppá brævið, og er flokkurin samdur í, at ein komandi oljuvinna skal verða savnað í Suðuroynni.

Heini O. Heinesen, formaður Tjóðveldisflokksins, heldur tað vera sjálvsagt, at ein komandi oljuvinnu verður savnað í Suðuroynni

Gagnligt fyri alt landið

Heini O. Heinesen sigur seg vera sannfórðan um, at oljuvinnan kemur at vera gagnlig fyri virksemin kring alt landið, hóast hon verður savnað í Suðuroynni. Hann visir á, at oljuvinnun kreivur stóra umsiting, og kann hendan umsiting liggja hvar tað skal vera í landinum, hóast oljuvinnan er savnað í Suðuroynni.

Eisini heldur Heini O. Heinesen tað vera skilagott fyri fiskivinnuna, at oljuvinnuhavnir verða lagdar kring landið. Tí verður oljuvinnan savnað í Suðuroynni, so eru møguleikar fyri at menna fiskivinnuna aðrastaðni í landinum, til dømis í Klaksvík, sum forandi fiskivinnustaðurin í Føroyum.

– Tað er eingin fyrminur at føra oljuvinnu inn í øki av landinum, har nógv annað virksemin longu er

frammanundan. Tá koma vinnurnar at stíða moti hvørjum øðrum, og eisini er vandi fyri, at trot verður á arbeiðsfólk.

Formaður Tjóðveldisflokksins heldur tað vera meira nátturligt at savna oljuvinnuna har lítið virksemin er frammanundan, og tí heldur hann tað vera skilagott at savna hana í Suðuroynni.

Skilaleyst við oljuhavn

Heini O. Heinesen heldur tað vera skilaleyst av kommunum kring landið at kappast um at gera flogur í havni, sum møguliga kunnu brúkast sum oljuvinnuhavnir. Hann visir á, at sama fótt fram í Noregi, men at enda var tað bert Stavanger, sum slapp upp í part. Soleiðis heldur hann eisini, at stöðan fer at vera í Føroyum. Tað verður bert ein havn, ið

verður oljuvinnuhavn.

Men hetta merkir ikki, at allar aðrar havnir kring landið verða við sviðusoð. Heini O. Heinesen visir á, at nógvur inntøkur verða at heinta hjá kommununum kring landið, hóast oljuvinnan verður savnað í Suðuroynni. Hann nevnr skipasmíðjur og aðrar tænastuvinnur, men visir samstundis á, at hetta kreivur kappingarføri.

– Eg haldi tað vera vandamikil, um øll nú fara at satsa upp á oljuvinnuna. Vit eiga eisini at satsa upp á fiskivinnuna, tí oljan kann verða uppi, og tá er neyðugt at hava aðra vinnu.

Heini O. Heinesen visir at enda á, at Vinnuvevndin á vitjan í Noregi í 1998 eisini varð samd um, at skilabest er at savna eina komandi oljuvinnu á einum stað, eins og gjørt er í Stavanger.

Glotti fyri Suðuroynna

Hergeir Nielsen heldur tørv vera á at menna vinnulívið í Suðuroynni, og tí mælir hann vegna Tjóðveldisflokkinn á at savna eina komandi oljuvinnu har

JOHN JOHANNESSEN

Hergeir Nielsen vil ikki siga nágreiniliga, hvat hann hevur skrivað í svarinum til Suðuroyar Oljuvinnuráð. Tað heldur hann, at oljuvinnuráðið sjálvt skal almennakunngerá.

Men Hergeir Nielsen sigur flokk sín vera samdan

um svarið, hann hevur givið.

– Flokkurin visti, at hesin spurningurin fór at taka seg upp fyrr ella seinni, og tí varð málið viðgjørt innanhýsis í flokkinum fyri umleið einum mánaði síðani. Niðurstøðan á fundinum var, at oljuvinnan skal leggjast har tørvur er á at

menna vinnulívið, og er tað í Suðuroynni.

Hergeir Nielsen visir á, at Tjóðveldisflokkurin ikki fer at seta fram politiskt krav um, at oljuvinnan skal savnað í Suðuroynni. Men flokkurin ætlar sær at viðgera málið í sátt og semju í samgonguni.

– Eg haldi, at vit eiga at

kunna stýra oljuvinnuni so mikið politiskt, at avgerast kann, hvat oljan skal vera, svarar Hergeir Nielsen, tá hann verður spurður, um hann heldur tað vera rætt at stýra eini komandi oljuvinnu ov nógv politiskt.

Tingmaður Tjóðveldisflokksins úr Suðuroynni er samdur við floksformanni-

num í, at tað kann vera vandamikil fyri miðstaðar-økið, um oljuvinnan verður savnað har. Hann heldur, at hetta kann gera, at miðstaðar-økið verður ovurupphitað, og tað er ikki gott.

– Enn eru nógvir leikir eftir í politiska spælinum um oljuvinnuna, og tí er enn eingin avgerð tikin,

hvar oljuvinnan skal savnað, ella um hon skal savnað. Men Tjóðveldisflokkurin mælir til Suðuroynna, har tveir eignaðir fírdur eru, sigur Hergeir Nielsen.